

निवासी शिपायाऐवजी रोखा परतावा मंजूर
करण्याबाबत.

महाराष्ट्र शासन,
वित्त विभाग,

शासन परिपत्रक क्रमांक: वेतन-1095/प्र.क्र.99/95/सेवा-3,
मंत्रालय, मुंबई-400 032, दिनांक 8 फेब्रुवारी, 1996.

- वाचा :- (1) शासन निर्णय, वित्त विभाग, क्रमांक: सीएफएस-1463/614/5, दिनांक 16 जानेवारी, 1964.
- (2) शासन निर्णय, वित्त विभाग, क्रमांक: सीएफएस-1477/सीआर-577/सेवा-7, दिनांक 15 नोव्हेंबर, 1978.
- (3) शासन निर्णय, वित्त विभाग, क्रमांक: विअप्र-1089/(56)/विनियम, दिनांक 6 नोव्हेंबर, 1990.
- (4) शासन निर्णय, वित्त विभाग, क्रमांक: चवक-1494/सीआर-91/95/सेवा-3, दिनांक 17 एप्रिल, 1995.

शासन परिपत्रक

मंत्रालयातील उच्चस्तर अधिकारी व बाहेरील विभाग प्रमुख स्तरावरील अधिका-यांना निवासी शिपायांची सोय शासनाने उपलब्ध केलेली आहे. असे निवासी शिपाई काही कारणास्तव उपलब्ध करता न आल्यास यास पर्याय म्हणून संबंधित अधिका-यास निवासी शिपायाऐवजी रोखाभत्ता अनुज्ञेय ठरतो. शासन निर्णय, वित्त विभाग, क्रमांक: चवक-1490/प्र.क्र.22/सेवा-3, दिनांक 17 ऑक्टोबर, 1990 अन्वये विविध शासकीय कार्यालयांतील शिपायांची पदे निर्माण करण्यावर शासनाने बंदी घातल्यामुळे आता या अधिका-यांना फक्त रोखाभत्ता अनुज्ञेय ठरविण्यात आला आहे. महाराष्ट्र नागरी सेवा (सेवेच्या सर्वसाधारण शर्ती) नियम 1981 च्या नियम 9 (22) मधील परिशिष्ट-2 मध्ये उल्लेखित विभागप्रमुखांना देखील रोखाभत्ता अनुज्ञेय आहे. म्हणजेच प्रशासकीय दृष्टीकोनातून वित्त विभाग व सामान्य प्रशासन विभागाच्या सहमतीने विभाग प्रमुख म्हणून घोषित करण्यात आलेल्या विभाग प्रमुखांनाच फक्त निवासी शिपायाऐवजी देण्यात येणारा रोखाभत्ता अनुज्ञेय आहे. ही अनुज्ञेयता सुनिश्चित करताना या विभाग प्रमुखांनी प्रशासकीय प्रमुख म्हणून असलेली व्यापक जबाबदारी विचारात घेण्यात आलेली आहे.

2. शासन निर्णय, वित्त विभाग, दिनांक 6 नोव्हेंबर, 1990 अन्वये खर्च विषयक प्रस्ताव शासकीय यंत्रणेतील वेगवेगळ्या स्तरांवर निकाली काढण्याच्या दृष्टीने विविध स्तरावरील अधिका-यांना वित्तीय अधिकार प्रदान करण्यात आलेले आहेत. या वित्तीय अधिकाराच्या अंमलबजावणीच्या हेतूने प्रशासकीय विभागांतर्गत काही अधिका-यांना विभाग प्रमुख म्हणून घोषित करण्यात आलेले आहे. असे करण्याचे अधिकार देखील प्रशासकीय विभागांना प्रदान करण्यात आलेले आहेत.

3. निवासी शिपायाऐवजी रोखाभत्ता वरील दोन्ही प्रवर्गातील विभाग प्रमुखांना लागू आहे किंवा कसे याबाबत विविध विभागांकडून विचारणा होत होती. शासन याबाबत आता असे स्पष्ट करित आहे की, निवासी शिपायाऐवजी

रोखा परतावा हा केवळ महाराष्ट्र नागरी सेवा (सेवेच्या सर्वसाधारण शर्ती) नियम 1981 मधील नियम 9 (22) आणि परिशिष्ट-2 मध्ये नमूद करण्यात आलेल्या तसेच सामान्य प्रशासन व वित्त विभाग यांच्या सहमतीने प्रशासकीय दृष्टीकोनातून विभाग प्रमुखा म्हणून घोषित करण्यात आलेल्या विभाग प्रमुखांनाच अनुज्ञेय राहील. वर परिच्छेद-2 मध्ये नमूद विभाग प्रमुखांना हा रोखाभत्ता अनुज्ञेय असणार नाही.

महाराष्ट्राचे राज्यपाल यांच्या आदेशानुसार व नावाने,

श. वि. लाववणकर,
शासनाचे उप सचिव,
वित्त विभाग.

प्रति,

महालेखापाल-1 (लेखा व अनुज्ञेयता), महाराष्ट्र, मुंबई,
महालेखापाल-2 (लेखा व अनुज्ञेयता), महाराष्ट्र, नागपूर,
महालेखापाल-1 (लेखा परीक्षा), महाराष्ट्र, मुंबई,
महालेखापाल-2 (लेखा परीक्षा), महाराष्ट्र, नागपूर,
संचालक, लेखा व कोषागार, मुंबई,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व जिल्हा कोषागार अधिकारी,
राज्यपालांचे सचिव,
मुख्य मंत्र्यांचे प्रधान सचिव,
उपमुख्यमंत्र्यांचे सचिव,
सर्व मंत्री व राज्यमंत्री यांचे स्वीय सहायक,

- * प्रबंधक, मुख्य न्याय शाखा, उच्च न्यायालय, मुंबई,
- * प्रबंधक, अपील शाखा, उच्च न्यायालय, मुंबई,
- * सचिव, महाराष्ट्र लोकसेवा आयोग, मुंबई,
- * सचिव, महाराष्ट्र विधानमंडळ सचिवालय, मुंबई,
- * प्रबंधक, लोक आयुक्त व उपलोक आयुक्त यांचे कार्यालय, मुंबई,
मंत्रालयातील सर्व विभाग/सर्व विभागांखालील विभाग प्रमुखा,
सर्व जिल्हा परिषदांचे मुख्य कार्यकारी अधिकारी,
सर्व जिल्हा परिषदांचे मुख्यलेखा व वित्त अधिकारी,
वित्त विभागातील सर्व कार्यासने,
निवड नस्ती, कार्यासन सेवा-3.

* पत्राद्वारे.